



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1528/21 – 2007 දෙසැම්බර් 19 වැනි බදාදා – 2007.12.19

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

උතුරු මැද පළාත් සභාව

නිවේදනයයි

උතුරු මැද පළාතේ ප්‍රධාන අමාත්‍ය හා පළාත් පාලන විෂයභාර අමාත්‍ය බර්ට් ප්‍රේමලාල් දිසානායක වන මා විසින්, 1989 අංක 12 දරන පළාත් සභා (ආණ්ඩුක්‍රම ව්‍යවස්ථාපිත) පනතෙහි 2 වන වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 184(1) (ඇ) (ඉ) (ඊ) වගන්ති යටතේ මා වෙත පැවරී ඇති බලතල ප්‍රකාරව සාදන ලද ප්‍රාදේශීය සභා සභාපති, උප සභාපති සහ සභිකයින් සඳහා වන පහත සඳහන් දීමනාවලට අදාළ රීති මෙයින් පනවනු ලැබේ. මෙම රීති 2007 මැයි මස 06 වැනි දින සිට ක්‍රියාත්මක විය යුතු වේ.

බර්ට් ප්‍රේමලාල් දිසානායක,
ප්‍රධාන අමාත්‍ය හා පළාත් පාලන විෂයභාර අමාත්‍ය.
උතුරු මැද පළාත.

2007 මැයි මස 06 වැනි දින,
ප්‍රධාන අමාත්‍යාංශය,
උතුරු මැද පළාත.

රීති

1. සභාපතිවරුන්ට ප්‍රාදේශීය සභාවේ රාජකාරි ගමන් සඳහා ඉන්ධන සීමා නියම කිරීම:

- ප්‍රාදේශීය සභාවේ වාහනය යොදවා ගන්නේ නම් සහ එක් ප්‍රාදේශීය ලේකම් කොට්ඨාසයකින් සංයුක්ත ප්‍රාදේශීය සභාවක් සඳහා මාසයකට ඉන්ධන ඩීසල් ලීටර් 400කට නොවැඩි ප්‍රමාණයක් ; හෝ
- ප්‍රාදේශීය ලේකම් කොට්ඨාස දෙකකින් සංයුක්ත ප්‍රාදේශීය සභා සඳහා මාසයකට ඉන්ධන ඩීසල් ලීටර් 500කට නොවැඩි ප්‍රමාණයක් සඳහා වියදම් දැරිය හැකිය.
- ප්‍රාදේශීය සභාවට වාහනයක් නොමැතිව අවස්ථාවක ඉහත ඉන්ධන සඳහා වැය සීමාව යටතේ පළාත් පාලන කොමසාරිස්ගේ අවසරය ලබාගෙන පොද්ගලික වාහන සඳහා සභා අරමුදලින් වැය දැරිය හැකිය.

2. ගමන් ගාස්තු සහ සංයුක්ත දීමනා:

- ප්‍රාදේශීය සභා සභාපතිවරුන් සඳහා ආයතන සංග්‍රහයේ විධිවිධානවලට යටත්ව සම්පූර්ණ දිනකට රුපියල් 500 බැගින් සංයුක්ත දීමනාවක් ගෙවිය හැකි අතර මෙම දීමනාව ලබා ගත හැක්කේ මසකට දින 10ක උපරිමයකට යටත්ව පමණි.
- සංයුක්ත දීමනාව ගෙවනු ලබන්නේ ප්‍රාදේශීය සභා ප්‍රදේශයෙන් පිට රාජකාරි ගමන් බිමන් සඳහා පමණි. ආයතන සංග්‍රහයේ විධිවිධානවලට අනුකූලව මෙම ගෙවීම් කළ යුතුය.

- (vi) ප්‍රාදේශීය සභා බල ප්‍රදේශය තුළ කරනු ලබන ගමන් බිමන් සඳහා මෙම දීමනා ගෙවනු නොලැබේ.
- (vii) ඉහත සඳහන් පරිදි ගමන් ගාස්තු හා සංයුක්ත දීමනා ලබා ගැනීමට හැකි වන්නේ අදාළ ප්‍රාදේශීය සභාවේ කටයුතුවලට කෙළින්ම සම්බන්ධ රාජකාරි ඉටු කිරීම සඳහා ගිය ගමන් බිමන් සඳහා පමණි. ප්‍රාදේශීය සභාවේ කටයුතුවලට සම්බන්ධ නැති යම්කිසි උත්සවයක්, සම්මන්ත්‍රණයක් හෝ සභා රැස්වීමක් සඳහා නිල වශයෙන් ආරාධනාවක් ලැබුණු අවස්ථාවක දී එවැනි උත්සවයක්, සම්මන්ත්‍රණයක් හෝ රැස්වීමකට සහභාගිවීමට යාම වෙනුවෙන් ප්‍රාදේශීය සභා අරමුදලින් ගමන් වියදම් හෝ/හා සංයුක්ත දීමනාව හෝ ලබා ගැනීමට හිමිකම් නැත.

3. සංග්‍රහ දීමනා:

- (i) ප්‍රාදේශීය සභා සභාපතිවරුන් වෙත සංග්‍රහ දීමනා වශයෙන් මාසිකව රු. 1,000 ක දීමනාවක් සභා අරමුදලින් ගෙවිය හැකි අතර ඒ සඳහා වැය විෂය ඉදිරිපත් කළ යුතු වේ.
- (ii) ප්‍රාදේශීය සභාවේ සභා රැස්වීම්වලට සහභාගි වන සහිකවරුන්ට සංග්‍රහ කිරීම සඳහා සහභාගි වන එක් සහිකවරයෙකුට එක් මහ සභා රැස්වීමකට රුපියල් 50 ක උපරිමයකට යටත්ව සභා අරමුදලින් වියදම් දැරිය හැකිය.

4. දුරකථන දීමනා:

- (i) සභාපතිවරයාට හා උප සභාපතිවරයාට තම නිවාස දුරකථනය වෙනුවෙන් සභා අරමුදලින් පහත සඳහන් සීමා යටතේ දීමනාවක් ලබා ගැනීමට අවසර දෙනු ලැබේ:

	රු.	ශත
සභාපතිවරයාට මාසිකව	-	2,000. 0
උප සභාපතිවරයාට මාසිකව	-	1,500. 0